

السلام علیکم ورحمۃ اللہ وبرکاتہ

کبھی کبھی میرا ساتھی لیکچرار مجھ سے کہتا ہے کہ میں اس کی بھی حاضری لگوا دوں لہذا حاضری رجسٹر میں اس کا نام بھی لکھ دیتا ہوں تو کیا یہ انسانی خدمت ہے یا دھوکا و فریب ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

یہ ایک خدمت تو ہے لیکن یہ انسانی نہیں بلکہ شیطانی خدمت ہے جس پر شیطانی اسے آمادہ کرتا ہے جو یہ کام کرنا اور ایک غیر حاضر لیکچرار کی حاضری لگوا دیتا ہے حالانکہ اس میں خرابی کے تین پہلو ہیں

پہلی خرابی یہ ہے کہ یہ جھوٹ ہے۔ دوسری خرابی یہ ہے کہ اس شعبہ میں ذمہ دار لوگوں کی یہ خیانت ہے اور تیسری خرابی یہ ہے کہ اس طرح غیر حاضر لیکچرار اپنے آپ کو اس تنخواہ کا مستحق قرار دے لیتا ہے جو اسے حاضری کی صورت میں ملنی چاہیے تو وہ تنخواہ لے لیتا ہے اور اسے کھاتا ہے لہذا یہ باطل طریقے سے مال کھانا ہے۔ ان تینوں میں سے ہر ایک خرابی ایسی ہے جس کی وجہ سے اسے حرام قرار دیا جاسکتا ہے جسے سائل نے اپنے سوال میں انسانی خدمت قرار دیا ہے۔ یاد رہے کہ تمام انسانی امور مطلقاً قابل ستائش نہیں ہیں بلکہ ان میں سے جو شریعت کے مطابق ہوں گے وہ محمود اور جو مخالف شریعت ہوں گے وہ مذموم قرار پائیں گے۔ حقیقت یہ ہے کہ جو کام خلاف شریعت ہو انسانی کام کہنا ہی غلط ہے کیونکہ وہ انسانی نہیں بلکہ حیوانی کام ہے اس لیے اللہ تعالیٰ نے کفار و مشرکین کو حیوانوں سے تشبیہ دیتے ہوئے فرمایا ہے

يَتَشَبَّهونَ بِهَا وَلَوْ كُنَّ كَمَا تَكُنَّ اَلْاَنَامُ وَالنَّارُ مَشْوٰی قَم ۱۲ ... سورۃ محمد

”وہ فائدہ اٹھاتے ہیں اور (اس طرح) کھاتے ہیں جیسے حیوان کھاتے ہیں اور ان کا ٹھکانہ دوزخ ہے۔“

اور فرمایا

اِنَّ ہُمْ اِلَّا کَالْاَنَامِ عَلٰی ہُمْ اَضْلُ سَبِيْلًا ۴۴ ... سورۃ الفرقان

”یہ تو چوپایوں کی طرح کے ہیں بلکہ ان سے بھی زیادہ گمراہ ہیں۔“

پس ہر وہ کام جو شریعت کے خلاف ہو وہ حیوانی کام ہے اس لیے انسانی نہیں۔

ہذا ما عندی واللہ اعلم بالصواب

فتاویٰ اسلامیہ

ج 4 ص 352

محدث فتویٰ